

बिहार सरकार
मंत्रिमंडल सचिवालय विभाग

प्रेषक,

ब्रजेश मेहरोत्रा,
प्रधान सचिव।

सेवा में,

सभी विभाग के प्रधान सचिव / सचिव, बिहार, पटना
प्रमंडलीय आयुक्त, कोसी प्रमंडल, सहरसा
पुलिस महानिरीक्षक, कोसी प्रमंडल, सहरसा
पुलिस उपमहानिरीक्षक, कोसी प्रमंडल, सहरसा
जिला पदाधिकारी, सहरसा, मधेपुरा एवं सुपौल
पुलिस अधीक्षक, सहरसा, मधेपुरा एवं सुपौल

पटना-१५, दिनांक-...२०/१२/१६..

विषय : दिनांक-०३.०५.२०१६ को माननीय मुख्य मंत्री की अध्यक्षता में आहूत बैठक में कोसी प्रमंडल के माननीय जनप्रतिनिधियों द्वारा उठाये गये मुद्दों पर की गई कार्रवाई का अनुपालन प्रतिवेदन उपलब्ध कराने के सम्बन्ध में।

महाशय,

उपर्युक्त विषय के सम्बन्ध में कहना है कि माननीय मुख्य मंत्री की अध्यक्षता में दिनांक-०३.०५.२०१६ को सहरसा स्थित विकास भवन में कोसी प्रमंडल के माननीय जनप्रतिनिधियों के साथ बैठक का आयोजन किया गया था। बैठक में कोसी प्रमंडल के माननीय जनप्रतिनिधियों द्वारा कई विषयों से सम्बन्धित जन समस्याओं को उठाया एवं उसके निराकरण का अनुरोध किया गया था।

क्षेत्र के जनप्रतिनिधियों द्वारा उठाये गये मुद्दों पर नियमानुसार अग्रेतर कार्रवाई किये जाने का निदेश माननीय मुख्य मंत्री द्वारा सम्बन्धित विभागों एवं पदाधिकारियों को दिए गए थे, जिसका अनुपालन प्रतिवेदन अबतक अप्राप्त है।

अतः अनुरोध है कि उक्त बैठक में कोसी प्रमंडल के माननीय जनप्रतिनिधियों द्वारा उठाये गये मुद्दों पर अतिशीघ्र कार्रवाई करते हुए कृत कार्रवाई से सम्बन्धित जनप्रतिनिधियों, अधोहस्ताक्षरी एवं मुख्य मंत्री सचिवालय को अवगत कराने की कृपा की जाय।

कृपया इसे सर्वोच्च प्राथमिकता दी जाय।

अनुलग्नक-बैठक की कार्यवाही की प्रति विभागीय


वेबसाईट csd.bih.nic.in पर उपलब्ध है।

विश्वासभाजन


(ब्रजेश मेहरोत्रा) १९/१२
प्रधान सचिव

ज्ञापांक-३/सी०एस०एम०/विविध-१३/२०१६६६।...../पटना-१५, दिनांक-...२०/१२/१६..

प्रतिलिपि-मुख्यमंत्री के प्रधान सचिव, मुख्य मंत्री सचिवालय, बिहार, पटना की सूचनाार्थ एवं आवश्यक कार्रवाई हेतु प्रेषित।


(ब्रजेश मेहरोत्रा) १९/१२
प्रधान सचिव

माननीय मुख्यमंत्री, बिहार श्री नीतीश कुमार की अध्यक्षता में दिनांक 03-05-2016 को कोसी प्रमण्डल के जन प्रतिनिधियों के साथ सहरसा स्थित विकास भवन में की गयी बैठक की कार्यवाही-

- श्री रामदेव ऋषिदेव, मा0 स0वि0स0, सिंघेश्वर द्वारा उठाए गए बिंदु - सर्वप्रथम माननीय विधायक सिंघेश्वर श्री रमेश ऋषिदेव द्वारा शराबबंदी एवं अन्य विकास कार्यों के लिए धन्यवाद दिया गया। उनके द्वारा निम्न समस्याएँ रखी गयी :-
 - ✓ मधेपुरा जिला में पी0एच0डी0ई0 विभाग अंतर्गत महादलित परिवारों के शौचालय निर्माण का पैसा निकल गया किंतु शौचालय नहीं बना है।
 - ✓ कोशी पुनर्वास योजना अंतर्गत विश्व बैंक पोषित सड़कों का कार्य गत चार वर्षों से लंबित है, इसे शीघ्र पूर्ण कराया जाय।
 - ✓ वर्ष 2015-16 में कई महादलित परिवारों के बच्चों को प्राथमिक विद्यालयों में छात्रवृत्ति नहीं मिली है। इन सबको शीघ्र लाभ दिलाने की आवश्यकता है।

शौचालय निर्माण में अनियमितता के मामले को गंभीरता से लेते हुए मा0 मुख्यमंत्री ने जिला पदाधिकारी, मधेपुरा को निदेश दिया कि मा0 स0वि0स0 से सूची प्राप्त कर इसकी जांच प्राथमिकता से कराकर तुरन्त विधि सम्मत कार्रवाई करें।

- श्री नीरज कुमार, 'बलू' मा0 स0वि0स0, छातापुर, सुपौल द्वारा उठाए गए बिंदु - माननीय विधायक, छातापुर विधान सभा द्वारा माननीय मुख्यमंत्री एवं अन्य पदाधिकारियों का कोशी प्रमण्डल, सहरसा आगमन के अवसर पर अभिनन्दन करते हुए बिहार में पूर्ण शराबबंदी लागू करने के फैसले को उचित ठहराते हुए माननीय मुख्यमंत्री को धन्यवाद दिया गया।
 - ✓ सुपौल के वीरपुर अनुमंडल कार्यालय निर्माण का निविदा एवं संवेदक से इकरारनामा 2015 में ही हो चुका है परंतु कृषि विभाग द्वारा भूमि अभी तक हस्तांतरित नहीं किया गया है।
 - ✓ कुसहा त्रासदी 2008 के बाद विश्व बैंक संपोषित कोसी परियोजना का कार्य सुस्त गति से चल रही है। अभी तक फेज-1 का कार्य ही पूर्ण हुआ है किंतु फेज-2 का टेंडर एक साल पूर्व हुआ था परंतु आज तक कार्य शुरु नहीं हुआ है। ग्रामीण कार्य विभाग द्वारा टेंडर के बाद भी कार्य प्रारंभ नहीं किया गया है।
 - ✓ कुसहा बांध टूटने के बाद खेतों में बालू भरा पड़ा है जिससे खेती की समस्या है।
 - ✓ कोसी पुनर्वास के तहत करीब 65440 लाभुकों के पुनर्वास का कार्य लंबित है जिसके कारण निर्माण बाधित है।
 - ✓ छातापुर एवं बसंतपुर प्रखंड अंतर्गत पुलों के निविदा/निर्माण कार्य की प्रगति धीमी है।
 - ✓ वीरपुर के ललित नारायण चिकित्सालय को स्वास्थ्य विभाग द्वारा 2015 में अधिग्रहित तो कर लिया गया किंतु, चिकित्सक एवं स्वास्थ्यकर्मी को पदस्थापित नहीं किया गया है।
 - ✓ सुपौल का अभियंत्रण महाविद्यालय वीरपुर में स्थापित किया जाये।
 - ✓ वीरपुर में मेडिकल कॉलेज की स्थापना की जाए।
 - ✓ वीरपुर में केंद्रीय विद्यालय खोलने के लिए भूमि उपलब्ध कराई जाये।
 - ✓ छातापुर के मोहनपुर कटहरा पंचायत के लालपुर बाजार में सामाजिक माहौल बिगाड़ने की कोशिश हो रही है। शिवमंदिर में एक के बाद एक आपराधिक घटनाएं घट रही हैं। हाल में घटी एक घटना की जिक्र करते हुआ कहा गया कि कुछ लोगों द्वारा घंटी, दानपेटी एवं मूर्ति तोड़ कर फेक दिया गया जिसके कारण साम्प्रदायिक में तनाव व्याप्त हो गया। इस तरह के घटनाओं पर अंकुश लगाने का अनुरोध किया गया।
 - ✓ छातापुर थाना काण्ड संख्या 111/16 का जिक्र करते हुए कहा गया कि एक नाबालिग लड़की का अपहरण कर लिया गया है जिसमें मुस्लिम समुदाय के लड़के के होने की बात कही जा रही है। इस कारण साम्प्रदायिक तनाव व्याप्त है। उनके द्वारा अपहृत लड़की को शीघ्र बरामद करने का अनुरोध किया गया।
 - ✓ लालपुर बाजार में कोई थाना नहीं है एक थाना/आउटपोस्ट की व्यवस्था हो।
 - ✓ अनुमंडल कार्यालय का अपना भवन नहीं है।

- ✓ छातापुर विधानसभा में मुख्यमंत्री क्षेत्रीय विकास योजना का पैसा विमुक्त नहीं किया गया है।

माननीय मुख्यमंत्री द्वारा जिलाधिकारी, सुपौल, पुलिस अधीक्षक, सुपौल एवं प्रधान सचिव, गृह विभाग, बिहार पटना को छातापुर के मोहनपुर कटहरा पंचायत के लालपुर बाजार के मामलों में शीघ्र आवश्यक कार्रवाई करने का निदेश दिया गया।

लालबाजार में आउटपोस्ट की स्थापना हेतु प्रशासनिक दृष्टिकोण से आकलन करते हुए पुलिस महानिदेशक को एक स्पष्ट प्रस्ताव देने हेतु जिला पदाधिकारी, सुपौल को निदेश दिया गया।

सचिव, कृषि विभाग को निदेशित किया गया कि वीरपुर अनुमंडल के लिए भूमि हस्तांतरण का जो प्रस्ताव जिला प्रशासन द्वारा भेजा गया है उस पर आवश्यक अग्रतर कार्रवाई सुनिश्चित की जाये।

- **अरूण कुमार, मा० स०वि०स०, सहरसा के द्वारा उठाए गए बिंदु** – माननीय विधायक सहरसा विधान सभा द्वारा माननीय मुख्यमंत्री, एवं अन्य पदाधिकारियों का सहरसा आगमन के अवसर पर अभिनन्दन किया गया। माननीय मुख्यमंत्री को सात निश्चयों हेतु एवं बिहार में पूर्ण शराबबंदी के फैसले को लागू करने के लिए धन्यवाद दिया।
 - ✓ कोशी प्रमण्डल को विशेष पैकेज दिया जाय क्योंकि कोशी के क्षेत्रों में अनावृष्टि, अतिवृष्टि आदि लगी ही रहती है।
 - ✓ बैजनाथपुर स्थित बंद पड़ी पेपर मील को चालू करने का अनुरोध किया गया।
 - ✓ पर्यटकों के लिए मत्स्यगंधा झील का जीर्णोद्धार एवं सौंदर्यीकरण कार्य कराया जाए।
 - ✓ मानसी-सलखुआ-खगड़िया-हरदी चौधारा पथ निर्माण विभाग की सड़क के निर्माण का अनुरोध किया गया। मा० मुख्यमंत्री ने सचिव, पथ निर्माण विभाग को अपने स्तर से आवश्यक कार्रवाई करने हेतु निदेशित किया गया।
 - ✓ सहरसा में ऐम्स के निर्माण की मांग की गई।
 - ✓ सहरसा स्थित आवासीय ओ०बी०सी० कन्या उच्च विद्यालय को जमीन आवंटन कर भवन निर्माण कराया जाए।
 - ✓ सहरसा जिले में जमीन की दलाली एवं गिरती हुई कानून व्यवस्था में सुधार का मुद्दा उठाया।
- **श्री रत्नेश सादा, मा० स०वि०स०, सहरसा द्वारा उठाए गए बिंदु** – माननीय विधायक सोनवर्षा विधान सभा द्वारा मुख्यमंत्री एवं आए हुए सभी पदाधिकारियों का किया गया। उनके द्वारा बिहार में पूर्ण शराबबंदी के मुख्यमंत्री के फैसले का स्वागत किया गया एवं इसके लिए धन्यवाद दिया।
 - ✓ प्रधानमंत्री ग्राम सड़क योजना के तहत पैकेज का टेंडर 2012 में ही हुआ था किन्तु निर्माण अभी तक लम्बित है। लक्ष्मीनियाँ-मुरली, तेलिया-हराहरी, रसलपुर-रामपोखर, जमालनगर के सड़कों में मिट्टी भराई के पश्चात अन्य कार्य छोड़ दिया गया है जिसे पूरा कराने का अनुरोध किया गया।
 - ✓ महुआ बाजार से बलैठ सड़क जो मुख्यमंत्री ग्राम सम्पर्क योजना के अन्तर्गत निर्मित है की उच्च स्तरीय जाँच करायी जाय।
 - ✓ परसी से जीरवा तक पक्की सड़क के निर्माण में अनियमितता हुई है जिसे जांच कराया जाए।
 - ✓ बलुआहा पुल के पूर्वी भाग में भू-अर्जन संबंधी विवाद के कारण 400 मीटर सड़क का निर्माण नहीं रहा उसे पूर्ण कराने का अनुरोध किया गया।
 - ✓ पतरहाट प्रखण्ड के विशनपुर पंचायत के महादलित बस्ती में मिनी जलापूर्ति योजना का नल नहीं दिया गया है जिसे उपलब्ध कराया जाए। महादलित टोले में तार एवं बिजली भी नहीं है, उपलब्ध कराया जाए।
 - ✓ सोनवर्षा महादलित टोलों में किसी भी घर में शौचालय का निर्माण नहीं किया गया है। निर्माण का अनुरोध किया।
- **श्री नरेन्द्र नारायण यादव, मा० स०वि०स०, आलमनगर के द्वारा उठाए गए बिंदु** – माननीय विधायक आलमनगर विधान सभा द्वारा मुख्यमंत्री, एवं मुख्यालय से आये हुए सभी पदाधिकारियों का अभिनन्दन किया

गया। उनके द्वारा मुख्यमंत्री के सात निश्चयों एवं पूर्ण शराबबंदी के निर्णयों का स्वागत करते हुए इस फैसले के लिए उनको धन्यवाद दिया गया।

- ✓ कोसी में बाढ़ आश्रयणी का जो निर्माण किया गया है, उसका मेन्टेनेन्स कैसे होगा इसके प्रावधान की आवश्यकता है। उक्त कार्य हेतु जो पहले से संपदाओं का निर्माण हो चुका है उसके रख-रखाव के लिए नीति बननी चाहिए।
- ✓ मुख्यमंत्री क्षेत्रीय विकास योजना से जो यात्री शेड, समुदायिक भवन एवं हाई मास्ट लाइट लगे हैं उनके रखरखाव हेतु कोई व्यवस्था नहीं है। उनके रख-रखाव के लिए व्यवस्था होनी चाहिए।
- ✓ सांसद, विधायक, मुखिया इत्यादि मदों से बनने वाली नालियों की सफाई नहीं होने के कारण गंदगी फैलती है, जिससे अनेक प्रकार की बिमारियाँ फैलती हैं। उनके द्वारा नाले तथा नालियों के सफाई के बारे में सोचने का अनुरोध किया गया। गली-नाली निश्चय योजना में निर्माण के बाद सफाई के बारे में देखना होगा।
- ✓ आलमनगर अंचल में सुखाड़ घाट पर नदी से कटाव प्रारंभ है इसका समाधान किया जाए।
- ✓ कोशी परियोजनान्तर्गत प्रथम चरण की ग्रामीण कार्य पथ की योजनाओं में पूरी राशि का उपयोग नहीं हुआ है एवं दूसरे चरण में जो योजनायें ली गई हैं वे सभी लम्बित हैं। निविदा की प्रक्रिया को में तेजी लाकर शीघ्र निर्माण कार्य कराया जाये।
- ✓ विजय घाट पुल का पहुँच पथ अभी तक तैयार नहीं है। इसे शीघ्र निर्माण कराया जाये।

मा० मुख्यमंत्री ने बाढ़ आश्रयणी के संबंध में बताया कि इसे पंचायत को हस्तगत कराना श्रेयस्कर होगा एवं इस संबंध में तुरंत उचित कार्रवाई की जाये।

कोसी बाढ़ से क्षतिग्रस्त सड़कों के निर्माण के संबंध में मुख्यसचिव द्वारा बताया गया कि फेज-1 में 37 सड़कें हैं जिसमें से कुछ बने हुए हैं कुछ बाकी हैं तथा फेज-2 में 88 सड़कें हैं। स्थिति को स्पष्ट करते हुए सचिव, पथ निर्माण ने बताया कि विश्व बैंक द्वारा निर्धारित पैकेज बड़ा था जिसके चलते संवेदक बीड नहीं कर पाते हैं परियोजनाओं के लिए बार-बार बीडिंग करना पड़ता था। विश्व बैंक की सहमति से अब पैकेज को 200 कि०मी० से घटाकर 100 कि०मी० का तैयार किया है। मा० मुख्यमंत्री ने इन सड़कों के निर्माण में तेजी लाने का निदेश दिया।

• दिनेश चंद्र यादव, मा० सा० वि० सा०, सिमरी बख्तियारपुर द्वारा उठाये गए बिंदु- माननीय विधायक सिमरी बख्तियारपुर विधान सभा द्वारा मुख्यमंत्री एवं अन्य आए हुए सभी पदाधिकारियों का स्वागत किया गया। उनके द्वारा बलुआघाट पुल, विजयघाट पुल के निर्माण, सात निश्चयों को लागू करने एवं पूर्ण शराबबंदी के फैसले की सराहना की गई।

- ✓ कोशी परियोजनान्तर्गत के तहत कई सड़कों का काम अभी तक शुरू नहीं हुआ जबकि बरसात आने पर काम बाधित होगा। सिमरी बख्तियारपुर की योजनाओं में निविदा न होने से बैदी-बैलवारा पुल-सड़क निर्माण कार्य एवं दो अन्य योजनाएँ शुरू नहीं हो पा रही हैं। जल्दी काम शुरू कराया जाए।
- ✓ सिमरी बख्तियारपुर अनुमंडल तथा बलुआ प्रखण्ड हेतु जमीन अधिग्रहण कर शीघ्र निर्माण कराया जाये।
- ✓ सिमरी बख्तियारपुर अनुमण्डल अस्पताल में चिकित्सकों, नर्स तथा तकनीशियनों का पदस्थापना कर इसे प्रारंभ किया जाये।
- ✓ सिमरी बख्तियारपुर अनुमण्डल व्यवहार न्यायालय हेतु भूमि अधिग्रहण कर निर्माण कार्य शुरू कराने का अनुरोध किया गया।
- ✓ धनमाईटहरी प्रखण्ड मुख्यालय हेतु भूमि अधिग्रहण कर निर्माण कार्य शुरू कराने का अनुरोध किया गया।
- ✓ प्रोजेक्ट कन्या उच्च विद्यालय, महिषी, सलखुआ एवं सिमरी बख्तियारपुर में शीघ्र निर्माण कार्य पूरा कराने का अनुरोध किया गया।
- ✓ भत्स्यगंधा झील के लिए अधिग्रहित भूमि का भुगतान का मामला लंबित है इसका समाधान कर झील के सौंदर्यीकरण कार्य शुरू कराने का अनुरोध किया गया।

- ✓ मुख्यमंत्री क्षेत्रीय विकास योजना के तहत सहायक अभियंता केसरी को काफी अग्रिम राशि दे दी गयी है किंतु उनके द्वारा कार्य नहीं करा कर राशि का दुरुपयोग किया जा रहा है। इसकी जाँच करवाई जाये एवं संबंधित योजनाओं का कार्य भी पूर्ण कराया जाये।
- ✓ सभी दलित टोला के लिए संपर्क सड़क उपलब्ध कराया जाये।
- ✓ सहरसा जिले में इंजिनियरिंग कॉलेज का निर्माण पॉलिटैक्निक की उपलब्ध भूमि में कराया जा सकता है।

माननीय मुख्यमंत्री द्वारा सिमरी अनुमंडल स्थित अस्पताल हेतु चिकित्सक उपलब्ध कराने का निदेश प्रधान सचिव, स्वास्थ्य को दिया गया।

- श्री राजेश रंजन उर्फ पप्पू यादव, मा0 सांसद, मधेपुरा द्वारा उठाए गए बिंदु - माननीय सांसद मधेपुरा द्वारा माननीय मुख्यमंत्री एवं बाहर से आए हुए पदाधिकारियों का स्वागत किया गया।
- ✓ कोशी क्षेत्र में उप स्वास्थ्य केंद्रों में ताला लगा हुआ है। सदर अस्पतालों की स्थिति अत्यन्त दयनीय हैं। स्वास्थ्य केंद्रों में दवाईयाँ उपलब्ध नहीं रहती है मरीजों को दवाईयाँ बाहर से खरीदनी पड़ती है। महिला डॉक्टरों की अत्यन्त कमी है। सभी डॉक्टर कभी-कभी अस्पताल आते हैं एवं अपना निजी क्लिनिक चलाने में व्यस्त रहते हैं। डॉक्टरों द्वारा साधारण मरीजों को भी निजी क्लिनिकों में या दरभंगा रेफर कर दिया जाता है। निजी विद्यालयों पर अंकुश लगाने हेतु दिल्ली के तर्ज पर कठोर कार्रवाई करने का अनुरोध किया।
- ✓ सहरसा में 500 बेडों के डी.पी.आर. का मामला अटका हुआ है। इसी प्रकार आयुष अस्पताल का मामला भी लटका हुआ है। इन मामलों पर ध्यान देने का अनुरोध किया गया।
- ✓ शिक्षा के मामले में उनके द्वारा आग्रह किया गया कि बी.एन.एम.यू. मधेपुरा की स्थिति अच्छी नहीं है। प्रोफेसर कॉलेज नहीं आते हैं जिसके कारण कॉलेजों में पढ़ाई नहीं होती इस पर नियंत्रण हेतु कॉलेजों में सी.सी.टी.भी. कैमरे लगाने हेतु अनुरोध किया गया।
- ✓ प्राथमिक शिक्षा में जिस दिन विद्यालयों में पोशाक की राशि बाटी जाती है तथा जब मध्याह्न भोजन का समय होता है उस समय विद्यालयों में काफी भीड़ रहती है परन्तु उसके बाद बच्चे विद्यालय से चले जाते हैं। विद्यालयों में पढ़ाई की स्थिति अच्छी नहीं है। उनके द्वारा बताया गया कि विद्यालयों से निकलकर बहुत कम लड़कियाँ कॉलेजों में नामांकन कराने जाती हैं। सरकारी स्कूलों में पढ़ाई की व्यवस्था ठीक की जानी चाहिए ताकि लोग निजी विद्यालयों के तरफ न जाये।
- ✓ निजी विद्यालयों द्वारा डॉनेशन, सी-एडमिशन, किताब, पोशाक एवं डवलपमेन्ट के नाम पर अभिभावकों का दोहन किया जाता है। कोटा के नामांकन में निजी विद्यालयों द्वारा मनमानी की जाती है। निजी विद्यालयों में दिल्ली की तरह एन.सी.ई.आर.टी. किताबों के उपयोग करने का निदेश देने का अनुरोध किया।
- ✓ भपटियाही-हरिपुर (सोनवर्षा), गंडौल-विरौल पथ निर्माण कार्य शीघ्र पूरा कराने का अनुरोध किया गया।
- ✓ मत्स्यगंधा जलाशय का पुनर्निर्माण कराकर पर्यटन स्थल के रूप में विकसित कराने का अनुरोध किया गया।
- ✓ मधेपुरा जिला में 20 एकड़ पोलिटैक्निक की जमीन है जिसमें अभियंत्रण कॉलेज खोला जाए।
- ✓ सहरसा में एक एम्स खोला जाए।
- ✓ बैजनाथपुर पेपर मील के जमीन का उपयोग करने का अनुरोध किया गया।
- ✓ वीरपुर में प्रयाप्त मात्रा में जमीन उपलब्ध है जहाँ सोलर बिजली हेतु प्रस्ताव पर अनुमोदन देने हेतु अनुरोध किया गया, जिससे सोलर द्वारा बिजली उत्पन्न होने से इस क्षेत्र में बिजली की समस्या कम हो जायेगी।
- ✓ ग्रामीण विद्युतीकरण योजना में मात्र 49 प्रतिशत ही कार्य हुआ है उसे पूरा कराने का अनुरोध किया गया।
- ✓ सिमरी बख्तियारपुर अनुमंडलीय अस्पताल बन गया, पर उद्घाटन नहीं हुआ।
- ✓ कोसी प्रमंडल में स्वास्थ्य केंद्रों में अस्पतालों में खून, दवा, ऑक्सीजन उपलब्ध नहीं रहता हैं। डाक्टर की कमी है।
- ✓ आई0टी0आई0 के लिए 3 वर्ष से जमीन उपलब्ध नहीं कराया गया है।

- ✓ नगर परिषद, मधेपुरा द्वारा प्रधानमंत्री नगर आवास योजना में पुरानी सूची में गड़बड़ी कर नयी सूची में लाभुकों का नाम बदल दिया गया है तथा शौचालय निर्माण कार्य में भी काफी गड़बड़ी की गई है जिसके जाँच करायी जाए।
 - ✓ सहरसा जिला में जल निकासी हेतु 9 वर्षों से डी.पी.आर बना हुआ है परन्तु इस संबंध में अभी तक कोई कार्य नहीं किया गया है।
 - ✓ सहरसा नगर परिषद द्वारा एल.ई.डी. लाईट खरीद, कूड़ेदान खरीद, सहरसा के सौंदर्यीकरण आदि योजनाओं में काफी गड़बड़ियाँ की गई है इसकी जाँच कराये जाने का अनुरोध किया गया।
 - ✓ सहरसा जिला में भू-माफियाओं द्वारा पुलिस की मिली भगत से गैर मजरूआ जमीन, आदिवासी, संधाल की जमीन हड़प लिया गया है जिस कारण भूमि विवाद एवं हत्या की घटनाएँ घटित हो रही है। भू-माफियाओं पर अंकूश लगाने का अनुरोध किया गया। कुछ दिन पूर्व एक सी.डी में पुलिस पदाधिकारी को शराब पिते हुए एवं भागते हुए दिखाया गया था, उनपर क्या कार्रवाई की गई ?
 - ✓ थाने में लगाये गये सी.सी.टी.भी. कैमरों को पुलिस द्वारा खराब कर दिया गया है ताकि उनके द्वारा किये जा रहे गड़बड़ी का पता नहीं चले। सभी थानो/ओ.पी./शिविरों में सी.सी.टी.भी. कैमरे लगाने का अनुरोध किया गया।
 - ✓ मधेपुरा से आगे जाने वाली एन.एच. की सड़क काफी खराब है उसे बनाने का अनुरोध किया गया।
 - ✓ डुमरी पुल के टूटे होने से इस इलाके के जन-जीवन पर काफी प्रभाव पड़ता है। डुमरी पुल का निर्माण कार्य जल्द से जल्द कराने का अनुरोध किया गया।
 - ✓ मुख्यमंत्री ग्राम सम्पर्क योजना एवं मुख्यमंत्री सेतु योजना के तहत कोशी क्षेत्र में कम काम हुआ है।
 - ✓ 18 नं० रोड जो रानीगंज-फारबिसगंज को जोड़ने का काम करती है उसका निर्माण जल्द पूरा कराने का अनुरोध किया गया है।
 - ✓ कोशी क्षेत्र में ए०पी०एल० परिवारों को बी०पी०एल० की सूची में शामिल कर लिया गया है। जबकि वास्तव में बी०पी०एल० परिवार छूट गए है। बी०पी०एल० परिवारों की सूची पुनः बनायी जाए।
 - ✓ कुसहा बांध टूटने के कारणों की जाँच हेतु गठित समिति (वालिया कमिटी) द्वारा दिये गये प्रतिवेदन के आलोक में क्या कार्रवाई की गई है उसकी जानकारी उपलब्ध कराई जाये।
 - ✓ राज्य में 26 प्रतिशत बच्चे कुपोषण के शिकार होते है जिसमें 49 प्रतिशत लोग कोशी क्षेत्र से ही आते है। कुपोषण के कारण यहाँ 7-8 प्रतिशत बच्चे 4 साल के अन्दर मर जाते हैं। कुपोषण से निजात दिलाने की मांग की गई।
 - ✓ कोशी नदी के पेट्टी में 60-70 फीट मिट्टी एवं गाद जमा है जबतक उसको साफ नहीं कराया जायेगा बाढ़ की संभावना बनी ही रहेगी। कोशी नदी के स्परों की मरम्मती, बाँध का पक्कीकरण एवं नदी में जमा गाद निकालने का अनुरोध किया गया।
- श्रीमती नूतन सिंह, मा० पार्षद, बिहार विधान परिषद के द्वारा उठाए गए बिंदु- माननीय विधान पार्षद, सहरसा-सुपौल-मधेपुरा द्वारा माननीय मुख्यमंत्री का स्वागत करते हुए शराबबंदी की प्रशंसा की गई।
 - ✓ कुसहा त्रासदी के बाद सुंदर कोशी के निर्माण, खेतों में से बालू हटाने, पुल-पुलिया के पुर्ननिर्माण की मांग की गई।
 - ✓ कोसी कमिश्नरी में महिला चिकित्सक का पदस्थापन किया जाए। कोसी प्रमंडल के मुख्यालय सहरसा में एम्स का निर्माण किया जाए।
 - ✓ बैजनाथपुर पेपर मिल को चालू कराया जाए।
 - ✓ मत्स्यगंधा झील का पुनरुद्धार किया जाए।
 - ✓ सहरसा नगर में जल निकासी का कोई साधन नहीं है।
 - ✓ बंगाली बाजार ढाला पर ओवरब्रिज निर्माण की स्वीकृति रेल मंत्रालय के द्वारा दे दी गयी है। शीघ्र कार्य शुरू कराया जाए।

- (3)
- ✓ मुख्यमंत्री क्षेत्रीय विकास योजना की निधि अभी तक अप्राप्त है। जिससे विकास कार्य बाधित है।
 - श्री ललन सराफ, मा0 पार्षद, पीपरा के द्वारा उठाए गए बिंदु— माननीय मुख्यमंत्री का स्वागत करते हुए शराबबंदी की प्रशंसा की गई।
 - ✓ कोसी का समेकित विकास कराये एवं मधेपुरा मेडिकल कॉलेज को ससमय पुरा कराया जाये।
 - श्री विजय कुमार वर्मा, पार्षद, के द्वारा उठाए गए बिंदु— माननीय विधान पार्षद द्वारा मुख्यमंत्री का हार्दिक अभिनन्दन करते हुए सात निश्चयों एवं शराबबंदी हेतु प्रसन्नता व्यक्त की गई।
 - ✓ राजपुर—बलिया सड़क के निर्माण कार्य, एन.एच. 107 से मटहानी तक सड़क जो खराब है उसका निर्माण करने तथा सिंहेश्वर में बायपास सड़क बनाने की मांग की गई।
 - ✓ मधेपुरा में नाला बना है परन्तु नाले से पानी का निकास हेतु व्यवस्था नहीं है निकासी की व्यवस्था की जाए।
 - ✓ बिजली विभाग द्वारा एल.ई.डी. बल्बों की आपूर्ति इस कमिश्नरी में कराने हेतु आदेश देने का अनुरोध किया गया।
 - निरंजन कुमार मेहता मा0 सा0वि0सा0, बिहारीगंज द्वारा उठाए गए बिंदु— माननीय विधायक बिहारीगंज विधान सभा द्वारा मुख्यमंत्री एवं अन्य पदाधिकारियों का सहरसा में आगमन के अवसर पर अभिनन्दन किया गया। मुख्यमंत्री के सात निश्चयों एवं पूर्ण शराबबंदी कि फैसले की सराहना करते हुए धन्यवाद दिया गया।
 - ✓ बिहारीगंज विधान सभा क्षेत्र अंतर्गत चारों प्रखण्ड — उदाकिशुनगंज, बिहारीगंज, ग्वालपाड़ा, मुरलीगंज में पुनर्वास कार्य अधूरा रह गया है उसे पूर्ण किया जाए।
 - ✓ विधि व्यवस्था की स्थिति अच्छी नहीं है। पुलिस प्रशासन द्वारा सहयोग नहीं किया जाता है उन्हें सहयोग करने हेतु निदेश देने का अनुरोध किया गया।
 - ✓ अनुमण्डल स्तरीय अस्पताल चालू कराने की मांग की गयी। अस्पतालों में महिला चिकित्साकर्मियों की पदस्थापना किया जाए। चार पीएचसी है जिसमें किसी में भी महिला चिकित्सक नहीं है।
 - ✓ प्रखण्डों में कन्या विवाह योजना के आवेदन लंबित है।
 - ✓ रानीपट्टी एक बड़ी बस्ती है किंतु उसमें एक भी स्कूल या मदरसा नहीं है जिसका इंतजाम किया जाए।
 - ✓ हमारे क्षेत्र के किसानों को ईख का बाजार भाव नहीं मिल पाता है। चीनी मिल की स्थापना किया जाए ताकि इस समस्या का समाधान हो सके।
 - ✓ विद्युतीकरण का कार्य पूरा नहीं हुआ है। बिजली पोल, एवं एल0ई0डी0 बल्ब उपलब्ध नहीं है।
 - श्री यदुवंश यादव, मा0 सा0वि0सा0, पीपरा द्वारा उठाए गए बिंदु— माननीय विधायक, पीपरा विधान सभा द्वारा मुख्यमंत्री एवं अन्य पदाधिकारियों का सहरसा में आगमन के अवसर पर अभिनन्दन किया गया। मुख्यमंत्री के सात निश्चयों एवं शराबबंदी की प्रशंसा करते हुए उन्हें धन्यवाद दिया गया।
 - ✓ ग्रामीण कार्य विभाग की सड़क ईटहारी—बैजनाथपुर (सहरसा—मधेपुरा—सुपौल) को बनवाने का अनुरोध किया गया। एन.एच. 106 में यातायात की भीड़ रहती है। इस सड़क के बन जाने से सहरसा—वीरपुर की दूरी 20—25 किमी. घट जायेगी।
 - ✓ सुपौल से वीरपुर—प्रतापगंज—फारबिसगंज को निर्मली से एन0एच0—106 से जोड़ दिया जाए।
 - ✓ पीपरा—चम्पानगर जो प्रतापगंज को जोड़ती है तथा निर्मली—दरभंगा सड़क निर्माण का अनुरोध किया गया।
 - ✓ आर0ई0ओ0 के द्वारा जोलहनिया से निर्मली सड़क का निर्माण कराया गया परंतु एग्रोच सड़क तैयार न होने के कारण उक्त सड़क का उपयोग नहीं हो पा रहा है।

- ✓ कोसी नदी की धारा सामान्यतः बदलती रहती है जिसके चलते रैयती जमीन तथा सर्वे में दर्शाये गए कोसी नदी की धारा के चलते परस्पर विवाद उत्पन्न होता रहता है कोसी नदी का सर्वेक्षण वर्ष 1664-65 में कराया गया था अतः हवाई सर्वे कराकर इसका समाधान करायें।
- ✓ रैयती जमीन का सरकारी खाता खुल गया जिसके कारण भूमि विवाद उत्पन्न होता है। सरकार द्वारा सर्वे दफा 106 की कार्रवाई रोक दी गयी है। सर्वे दफा 106 की कार्रवाई चालू कराने का अनुरोध किया गया।
- ✓ दोनो तटबंधों के अंदर किसनपुर, भपटियाही में सुरक्षा व्यवस्था हेतु थाना/ओ.पी./शिविर की स्थापना का अनुरोध किया गया।
- ✓ पशु एवं मानव स्वास्थ्य की सुविधा हेतु चिकित्सक की प्रतिनियुक्ति करने का अनुरोध किया गया।
- ✓ प्रोजेक्ट कन्या विद्यालय, किसनपुर में नये भवन में पढ़ाई प्रारंभ करवाई जाये।
- ✓ सुपौल जिला में आई.टी.आई के निर्माण हेतु अनुरोध किया गया।

• श्री अनिरुद्ध यादव मा० स० वि० स० निर्मली द्वारा उठाए गए बिंदु— माननीय विधायक, निर्मली विधान सभा क्षेत्र द्वारा मुख्यमंत्री एवं बैठक में उपस्थित सभी लोगों का अभार प्रकट किया

- ✓ अनुमण्डल अस्पताल, निर्मली में चिकित्सकों की प्रतिनियुक्ति कर इसे सुचारु रूप से चलाने का अनुरोध किया गया।
- ✓ व्यवहार न्यायालय निर्मली में जमीन उपलब्ध है भवन बनाने का अनुरोध किया गया। जेल का भी निर्माण कराया जाये।
- ✓ सिमराही—डुमरी पी.डब्लू.डी. सड़क की गुणवत्ता काफी खराब है। गुणवत्त की जाँच कराने की मांग की गई।
- ✓ सिमराही में उच्च मॉडल विद्यालय जो तीन वर्षों से बन रहा है अभी तक अधूरा है, इसे पूर्ण कराने की मांग की गई।
- ✓ पैक्स अध्यक्ष द्वारा अपने ही लोगो सदस्य बनाया जाता है तथा किसी भी सदस्य को हटा दिया जाता है। पैक्स के सदस्य बनाने हेतु कानून में सुधार करने का सुझाव दिया गया।

सिमराही सड़क के संबंध में मा० मुख्यमंत्री ने पथ निर्माण के सचिव को समीक्षा कर आवश्यक कार्रवाई करने का निर्देश दिया।

पैक्स के सदस्य बनाने के संबंध में पैक्स अध्यक्ष की भूमिका पर माननीय मुख्यमंत्री ने प्रधान सचिव, सहकारिता विभाग को निदेश दिया कि अगर अधिनियम में कोई कमी है तो उसका यथोचित संशोधन का प्रस्ताव लाया जाये। सुधार करा कर मुहिम चलाकर पैक्स में सदस्य बनाए जाये ताकि कोई परिवार इसमें वंचित न नही।

• श्रीमती वीणा भारती, मा० स० वि० स०, त्रिवेणीगंज द्वारा उठाए गए बिंदु— माननीय विधायिका द्वारा मुख्यमंत्री एवं अन्य उपस्थित सदस्यों का अभिवादन करते हुए मुख्यमंत्री के सात निश्चयों तथा शराबबंदी की सराहना की गयी।

- ✓ त्रिवेणीगंज प्रखण्ड में चोरी की घटनाएँ काफी हो रही है इस पर प्रशासन द्वारा ध्यान नहीं दिया जा रहा है, दो दिन पहले धर्मशाला में ताला तोड़कर चोरों द्वारा शादी हेतु रखे गये गहने एवं अन्य समान चुरा लिया गया। थाना प्रभारी को बालू-गिट्टी से फुरसत नहीं रहता है।

माननीय मुख्यमंत्री द्वारा पुलिस अधीक्षक, सुपौल को मामले की जाँच कर उद्भेदन करने एवं आई.जी. दरभंगा को निदेशित किया कि संबंधित थाना प्रभारी के कार्य कलाप की जाँच करते हुए तुरंत कार्रवाई सुनिश्चित की जाये एवं कृत कार्रवाई की सूचना उपलब्ध करा देंगे।

माननीय मुख्यमंत्री द्वारा सभी संबंधित विभागों के पदाधिकारियों को जन प्रतिनिधियों द्वारा उठायी गयी समस्याओं का निदान करने हेतु निदेशित करते हुए जन प्रतिनिधियों को बैठक में भाग लेने हेतु धन्यवाद दिया गया। शराबबंदी के संबंध में कहा गया कि इस अभियान में किसी भी प्रकार की सुस्ती नहीं होनी चाहिए और इसमें सभी का सहयोग लिया जाये।

1
9/5/16
प्रधान सचिव, 20/5/16

मंत्रिमंडल सचिवालय

बिहार सरकार
मंत्रिमंडल सचिवालय विभाग

ज्ञापांक-3/सी0 एस0 एम0/विविध-13/2016 284 दिनांक- 25/5/16

प्रतिलिपि- प्रमंडलीय आयुक्त, कोशी प्रमंडल (सहरसा) / पुलिस महानिरीक्षक, कोशी प्रमंडल (सहरसा) / पुलिस उपमहानिरीक्षक, कोशी प्रमंडल (सहरसा) / जिला पदाधिकारी, सहरसा, मधेपुरा एवं सुपौल / पुलिस अधीक्षक, सहरसा, मधेपुरा एवं सुपौल को सूचनार्थ एवं आवश्यक कार्यार्थ प्रेषित।

24/5/16

(डॉ० राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284 दिनांक- 25/5/16

प्रतिलिपि-मुख्य सचिव, बिहार / पुलिस महानिदेशक, बिहार / विकास आयुक्त, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

24/5/16

विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284 दिनांक- 25/5/16

प्रतिलिपि-सभी जिला के प्रभारी प्रधान सचिव / सचिव को सूचनार्थ एवं आवश्यक कार्यार्थ प्रेषित।

24/5/16

विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284 दिनांक- 25/5/16

प्रतिलिपि- सभी माननीय मंत्रीगण/संबंधित जिलों के प्रभारी माननीय मंत्रीगण के आप्त सचिव को सूचनार्थ प्रेषित।


24/5/16

विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284 दिनांक- 25/5/16

प्रतिलिपि-प्रधान सचिव / सचिव, स्वास्थ्य विभाग / योजना एवं विकास विभाग / भवन निर्माण विभाग / सामान्य प्रशासन विभाग / निबंधन, उत्पाद एवं मद्य निषेध विभाग / लोक स्वास्थ्य अभियंत्रण विभाग / उर्जा विभाग / आपदा प्रबंधन विभाग / शिक्षा विभाग / ग्रामीण विकास विभाग / श्रम संसाधन विभाग / लघु जल संसाधन विभाग / कृषि विभाग / नगर विकास


एवं आवास विभाग / विज्ञान एवं प्रावैधिकी विभाग / सूचना एवं प्रावैधिकी विभाग / पथ निर्माण विभाग / ग्रामीण कार्य विभाग को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284/दिनांक-25/5/16


प्रतिलिपि-सभी सम्बन्धित माननीय सांसदगण, माननीय विधायकगण एवं माननीय विधान पार्षदगण को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284/दिनांक-25/5/16


प्रतिलिपि-मुख्य मंत्री, बिहार के सचिव (श्री अतीश चन्द्रा/श्री चंचल कुमार) को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-13/2016 284/दिनांक-25/5/16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय वेबसाईट पर अपलोड करने हेतु प्रेषित।



विशेष कार्य पदाधिकारी